

## आगरा थीम पार्क परियोजना ने पकड़ी तेजी शिलान्यास आगामी वर्ष फरवरी तक सम्भावित

राज्य सरकार उद्यमियों व उद्योगों की समस्याओं के समाधान के प्रति सजगः  
प्रमुख सचिव, औद्योगिक विकास  
यूपीएसआईडीसी आगरा में विकसित करेगा नया औद्योगिक क्षेत्र

लखनऊ/आगरा, 01 नवम्बर 2014:

आगरा में प्रस्तावित थीम पार्क के विकास हेतु कन्सेशन एग्रीमेंट शीघ्र ही तैयार हो जाएगा। पर्यावरण प्रभाव आंकलन तथा ताज ट्रेपेज़ियम ज़ोन से संबंधित अनापत्ति प्राप्त करने की प्रक्रिया चल रही है।

इस परियोजना से क्षेत्र में पर्यटन को अभूतपूर्व प्रोत्साहन मिलने की सम्भावना है, जिसमें सात भागों में प्राचीन से लेकर आधुनिक युग तक की संस्कृति को दर्शाया जाएगा। उ.प्र. राज्य औद्योगिक विकास निगम के प्रबन्ध निदेशक— श्री मनोज सिंह ने बताया कि इस क्षेत्र में अपनी प्रकार की इस अनूठी परियोजना का शिलान्यास आगामी वर्ष के फरवरी माह तक होने की सम्भावना है।

यह सूचना आगरा में आज थीम पार्क परियोजना की प्रगति समीक्षा की मण्डलायुक्त, प्रदीप भटनागर की अध्यक्षता में उच्चस्तरीय बैठक में दी गई, जिसमें प्रमुख सचिव, अवस्थापना एवं औद्योगिक विकास— संजीव सरन व स्ट्रेटेजिक पार्टनर— मे. किंगडोम इन्टरटेनमेंट के संजय खान भी उपस्थित थे।

संजय खान ने परियोजना के प्रमुख बिन्दुओं को रेखांकित करते हुए बताया कि थीम पार्क पर्यावरण की दृष्टि से बिल्कुल सुरक्षित होगा, इसमें ज़ीरो डिस्चार्ज, जल-संचयन व सौर ऊर्जा बनाने का प्राविधान होगा।

ज्ञात हो कि लगभग 1000 एकड़ में विकसित की जाने वाली इस परियोजना के विकास के लिए स्ट्रेटेजिक पार्टनर के साथ सहमति-पत्र (MoU) अगस्त में हस्ताक्षरित हो चुका है, जबकि स्पेशियल पर्पज़ व्हीकिल (SPV) गठन की प्रक्रिया चल रही है।

इसके पूर्व प्रमुख सचिव, अवस्थापना एवं औद्योगिक विकास— संजीव सरन की अध्यक्षता में आगरा मण्डल के उद्यमियों व उद्योगों की 39 समस्याओं के समाधान के लिए बैठक हुई, जिसमें सभी संबंधित विभाग व उद्यमी सम्मिलित थे।



L-R: Mr Sanjiv Saran (Prin. Secy, Industrial Dev., Mr Pradeep Bhatnagar (Commissioner-Agra) & Mr Sanjay Khan